

॥ सुबाहुकृता देवीस्तुतिः ॥

.. Devistuti by Subahu ..

sanskritdocuments.org

August 20, 2017

---

.. Devistuti by Subahu ..

॥ सुबाहुकृता देवीस्तुतिः ॥

Sanskrit Document Information



---

Text title : devIstuti by Subahu

File name : devIstutisubAhu.itx

Category : devii, otherforms

Location : doc\_devii

Language : Sanskrit

Subject : philosophy/hinduism/religion

Transliterated by : Vishwas Bhide

Proofread by : Vishwas Bhide, PSA Easwaran

Source : Devi Bhagavat Mahapurana 3.23

Acknowledge-Permission: Vishwas Bhide <http://satsangdhara.net>

Latest update : June 14, 2017

Send corrections to : [Sanskrit@cheerful.com](mailto:Sanskrit@cheerful.com)

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

---


**Please help to maintain respect for volunteer spirit.**

---

August 20, 2017

*sanskritdocuments.org*

---



॥ सुबाहुकृता देवीस्तुतिः ॥

सुबाहुरुवाच -

नमो देव्यै जगद्धात्र्यै शिवायै सततं नमः ।

दुर्गायै भगवत्यै ते कामदायै नमो नमः ॥ १ ॥

नमः शिवायै शान्त्यै ते विद्यायै मोक्षदे नमः ।

विश्वव्याप्त्यै जगन्मातर्जगद्धात्र्यै नमः शिवे ॥ २ ॥

नाहं गतिं तव धिया परिचिन्तयन् वै

जानामि देवि सगुणः किल निर्गुणायाः ।

किं स्तौमि विश्वजननीं प्रकटप्रभावां

भक्तार्तिनाशनपरां परमाञ्च शक्तिम् ॥ ३ ॥

वाग्देवता त्वमसि सर्वगतैव बुद्धि-

र्विद्या मतिश्च गतिरप्यसि सर्वजन्तोः ।

त्वां स्तौमि किं त्वमसि सर्वमनोनियन्त्री

किं स्तूयते हि सततं खलु चात्मरूपम् ॥ ४ ॥

ब्रह्मा हरश्च हरिरप्यनिशं स्तुवन्तो

नान्तं गताः सुरवराः किल ते गुणानाम् ।

क्वाहं विभेदमतिरम्ब गुणैर्वृतो वै

वक्तुं क्षमस्तव चरित्रमहोऽप्रसिद्धः ॥ ५ ॥

सत्सङ्गतिः कथमहो न करोति कामं

प्रासङ्गिकापि विहिता खलु चित्तशुद्धिः ।

जामातुरस्य विहितेन समागमेन

प्राप्तं मयाऽद्भुतमिदं तव दर्शनं वै ॥ ६ ॥

ब्रह्माऽपि वाञ्छति सदैव हरो हरिश्च

सेन्द्राः सुराश्च मुनयो विदितार्थतत्त्वाः ।

यद्दर्शनं जननि तेऽद्य मया दुरापं

प्राप्तं विना दमशमादिसमाधिभिश्च ॥ ७ ॥

क्वाहं सुमन्दमतिराशु तवावलोकं

केदं भवानि भवभेषजमद्वितीयम् ।

ज्ञाताऽसि देवि सततं किल भावयुक्ता  
भक्तानुकम्पनपरामरवर्गपूज्या ॥ ८ ॥

किं वर्णयामि तव देवि चरित्रमेतद्  
यद्रक्षितोऽस्ति विषमेऽत्र सुदर्शनोऽयम् ।  
शत्रू हतौ सुबलिनौ तरसा त्वयाद्य  
भक्तानुकम्पि चरितं परमं पवित्रम् ॥ ९ ॥

नाश्चर्यमेतदिति देवि विचारितेऽर्थे  
त्वं पासि सर्वमखिलं स्थिरजङ्गमं वै ।  
त्रातस्त्वया च विनिहत्य रिपुर्दयातः  
संरक्षितोऽयमधुना ध्रुवसन्धिसूनुः ॥ १० ॥

भक्तस्य सेवनपरस्य स्वयशोऽतिदीप्तं  
कर्तुं भवानि रचितं चरितं त्वयैतत् ।  
नोचेत्कथं सुपरिगृह्य सुतां मदीयां  
युद्धे भवेत्कुशलवाननवद्यशीलः ॥ ११ ॥

शक्ताऽसि जन्ममरणादिभयान्विहन्तुं  
किं चित्रमत्र किल भक्तजनस्य कामम् ।  
त्वं गीयसे जननि भक्तजनैरपारा  
त्वं पापपुण्यरहिता सगुणाऽगुणा च ॥ १२ ॥

त्वद्दर्शनादहमहो सुकृती कृतार्थो  
जातोऽस्मि देवि भुवनेश्वरि धन्यजन्मा ।  
बीजं न ते न भजनं किल वेद्मि मात-  
ज्ञातस्तवाद्य महिमा प्रकटप्रभावः ॥ १३ ॥


व्यास उवाच -  
एवं स्तुता तदा देवी प्रसन्नवदना शिवा ।  
उवाच च नृपं देवी वरं वरय सुव्रत ॥ १४ ॥

इति श्रीमद्देवीभागवतमहापुराणे तृतीयस्कन्धे  
द्वात्रिंशोऽध्याये सुबाहुकृता देवीस्तुतिः सम्पूर्णा ।

Verse 42-55


---

Encoded and proofread by Vishwas Bhide, PSA Easwaran

——  
.. Devistuti by Subahu ..

Searchable pdf was typeset using XeTeXgenerateactualtext feature of Xe<sub>La</sub>TeX 0.99996

on August 20, 2017

——  
Please send corrections to [sanskrit@cheerful.com](mailto:sanskrit@cheerful.com)

